

ಕರ್ನಾಟಕ ಇತಿಹಾಸ ಅಕಾಡೆಮಿ (ರಿ.) ಬೆಂಗಳೂರು

೧೯೯೧ ನೆಯ ಸಾಲಿನ ವಾರ್ಷಿಕ ವರದಿ.

ಕಳೆದ ವರ್ಷದ ಸರ್ವಸದಸ್ಯರ ಸಭೆಯಲ್ಲಿ ೧೯೯೧ ನೆಯ ಸಾಲಿನಲ್ಲಿ ಮಾರ್ಚ್ ತಿಂಗಳ ಅಂತ್ಯದವರೆಗಿನ ವರದಿಯನ್ನು ಆಗಲೇ ಮಂಡಿಸಿದ್ದುದರಿಂದ, ಈಗ ಉಳಿದ ಒಂಭತ್ತು ತಿಂಗಳ ಸಂಕ್ಷಿಪ್ತ ವರದಿಯನ್ನು ಸರ್ವಸದಸ್ಯರ ಅವಗಾಹನೆಗೆ ಮಂಡಿಸಲಾಗುತ್ತಿದೆ.

ಐದನೆಯ ವಾರ್ಷಿಕ ಸಮ್ಮೇಳನ: ಅಕಾಡೆಮಿಯ ಐದನೆಯ ವಾರ್ಷಿಕ ಸಮ್ಮೇಳನವು ೧೯೯೧ರ ಜುಲೈ ೧೨, ೧೩ ಮತ್ತು ೧೪ನೇಯ ದಿನಾಂಕಗಳಂದು ಕರ್ನಾಟಕದ ಇತಿಹಾಸ ಪ್ರಸಿದ್ಧ ಚಿತ್ರದುರ್ಗ ನಗರದಲ್ಲಿ ಅಲ್ಲಿಯ ಪೂಜ್ಯ ಶ್ರೀ ಜಗದ್ಗುರು ಮುರುಘ ರಾಜೇಂದ್ರ ಬೃಹನ್ನರದ ಉದಾರ ಆಶ್ರಯದಲ್ಲಿ, ಸ್ಥಳೀಯ ಗಣ್ಯರ ನೆರವಿನೊಂದಿಗೆ ವೈಭವದಿಂದ ಯಶಸ್ವಿಯಾಗಿ ನಡೆಯಿತು. ಸಮ್ಮೇಳನಕ್ಕೆ ಆಶ್ರಯ ನೀಡಿದ ಶ್ರೀ ಮುರುಘರಾಜೇಂದ್ರ ಬೃಹನ್ನರದ ಪೂಜ್ಯರಾದ ಹಿರಿಯ ಸ್ವಾಮೀಜಿ ಅವರಿಗೆ ನಮ್ಮ ಕೃತಜ್ಞತೆಗಳು.

ಸಮ್ಮೇಳನವು: ೧೨-೨-೯೧ನೇಯ ಶುಕ್ರವಾರ ಸಂಜೆ ಸುಮಾರು ೪ ಗಂಟೆಗೆ ಸಮ್ಮೇಳನಾಧ್ಯಕ್ಷರ ಮೆರವಣಿಗೆಯೊಂದಿಗೆ ಸಮ್ಮೇಳನ ಆರಂಭವಾಯಿತು. ಚಿತ್ರದುರ್ಗದ ಇತಿಹಾಸಾಭಿಮಾನಿ ಜನತೆ ಅತ್ಯುತ್ತಮವಾದ ಸಮ್ಮೇಳನಾಧ್ಯಕ್ಷ ಡಾ|| ಬಾ.ರಾ. ಗೋಪಾಲ್ ಅವರನ್ನು ಸ್ವಾಗತಿಸಿತು. ಸಮ್ಮೇಳನಾಧ್ಯಕ್ಷರಿಗೆ ಪೂರ್ಣಕುಂಭ ಸ್ವಾಗತವಾದ ನಂತರ ಚಿತ್ರದುರ್ಗದ ಬೃಹನ್ನರದ ಪರಮಪೂಜ್ಯ ಜಗದ್ಗುರುಗಳಾದ ಶ್ರೀ ಶ್ರೀ ಮಲ್ಲಿಕಾರ್ಜುನ ಮುರುಘರಾಜೇಂದ್ರ ಮಹಾಸ್ವಾಮಿಗಳವರ ಸಮ್ಮುಖದಲ್ಲಿ ಅಕಾಡೆಮಿಯ ಐದನೆಯ ವಾರ್ಷಿಕ ಸಮ್ಮೇಳನದ ಉದ್ಘಾಟನಾ ಸಮಾರಂಭವು ಶ್ರೀ ಎಸ್. ನಿಜಲಿಂಗಪ್ಪನವರ ಸಭಾಧ್ಯಕ್ಷತೆಯಲ್ಲಿ ನಡೆಯಿತು. ಶ್ರೀಮತಿ ಚಂಪಕಾ ಶ್ರೀನಾಥ್ ಅವರ ಪ್ರಾರ್ಥನೆಯೊಂದಿಗೆ ಆರಂಭವಾದ ಕಾರ್ಯಕ್ರಮದಲ್ಲಿ ಚಿತ್ರದುರ್ಗ ಜಿಲ್ಲಾಧಿಕಾರಿಗಳೂ, ಸ್ವಾಗತ ಸಮಿತಿಯ ಅಧ್ಯಕ್ಷರೂ ಆದ ಶ್ರೀ ಎನ್.ಸಿ. ಮುನಿಯಪ್ಪ ಅವರು ಸ್ವಾಗತಿಸಿದರು. ಶ್ರೀ ಎಂ.ಎನ್. ಕರಸಿದ್ವೇಶ್ವರ ಸ್ವಾಮಿ ಅವರು ವೇದಿಕೆಯ ಮೇಲಿದ್ದ ಗಣ್ಯರ ಪರಿಚಯ ಮಾಡಿದರು. ಸ್ವಾಗತ ಸಮಿತಿಯ ಪ್ರಧಾನ ಕಾರ್ಯದರ್ಶಿ ಅವರಾದ ಶ್ರೀ ಬಿ. ಮಲ್ಲಣ್ಣ ಅವರು ಸಮಾರಂಭಕ್ಕೆ ಬಂದಿದ್ದ ಸಂದೇಶಗಳ ವಾಚನ ಮಾಡಿದರು. ನಂತರ ಕರ್ನಾಟಕ ಸರ್ಕಾರದ ಪುರಾತತ್ವ ಮತ್ತು ವಸ್ತು ಸಂಗ್ರಹಾಲಯ ಇಲಾಖೆಗಳ ನಿರ್ದೇಶಕರಾದ ಶ್ರೀ ಡಿ.ವಿ. ದೇವರಾಜ್ ಅವರು ಸಮ್ಮೇಳನದ ಉದ್ಘಾಟನೆ ಮಾಡಿದರು. ೧೯೮೯ರಲ್ಲಿ ಗದಗದಲ್ಲಿ ನಡೆದ ಮೂರನೆಯ ವಾರ್ಷಿಕ ಸಮ್ಮೇಳನದಲ್ಲಿ ಮಂಡಿತವಾದ ಪ್ರಬಂಧಗಳನ್ನೊಳಗೊಂಡ ಇತಿಹಾಸ ದರ್ಶನದ ೪ ನೇಯ ಸಂಚಿಕೆಯನ್ನು ದಾನವಣಗೆರೆಯ ಹಿರೇಮಠದ ಪೂಜ್ಯ ಡಾ|| ಸದ್ರೋಜಾತ ಶಿವಾಚಾರ್ಯ ಸ್ವಾಮೀಜಿ ಅವರು ಬಿಡುಗಡೆ ಮಾಡಿದರು. ನಂತರ ಸಮ್ಮೇಳನಾಧ್ಯಕ್ಷರಾದ ಡಾ|| ಬಾ.ರಾ. ಗೋಪಾಲ್ ಅವರಿಗೆ ಮಾಲಾರ್ಪಣೆ ಮತ್ತು ಸನ್ಮಾನ ಪತ್ರದೊಂದಿಗೆ ಗೌರವವನ್ನು ಸಮರ್ಪಿಸ

ಲಾಯಿತು. ಸ್ವಾಗತ ಸಮಿತಿಯ ಕಾರ್ಯದರ್ಶಿ ಶ್ರೀ ಶ್ರೀ ಶೈಲ ಆರಾಧ್ಯ ಅವರು ಸನ್ಮಾನಪತ್ರ ವಾಚನ ಮಾಡಿದರು.

ಡಾ|| ಬಾ.ರಾ. ಗೋಪಾಲ್ ಅವರ ಅಧ್ಯಕ್ಷ ಭಾಷಣವಾದ ಮೇಲೆ, ಸಭಾಧ್ಯಕ್ಷರಾಗಿದ್ದ ಶ್ರೀ ಎಸ್. ನಿಜಲಿಂಗಪ್ಪನವರು ಸಭಾಧ್ಯಕ್ಷರಾಗಿ ಭಾಷಣ ಮಾಡಿದರು. ಸಮ್ಮೇಳನಕ್ಕೆ ಆಶ್ರಯದಾತರಾದ ಚಿತ್ರದುರ್ಗದ ಬೃಹನ್ನರದ ಪರಮಪೂಜ್ಯ ಜಗದ್ಗುರುಗಳಾದ ಶ್ರೀ ಶ್ರೀ ಶ್ರೀ ಮಲ್ಲಿಕಾರ್ಜುನ ಮುರುಘರಾಜೇಂದ್ರ ಮಹಾಸ್ವಾಮಿಗಳು ತಮ್ಮ ಅನುಗ್ರಹ ಭಾಷಣದಲ್ಲಿ ಐತಿಹಾಸಿಕ ದಾಖಲೆಗಳ ರಕ್ಷಣೆ, ಅಧ್ಯಯನ, ಸಂಶೋಧನೆಗಳ ಬಗೆಗೆ ಒತ್ತಿ ಹೇಳುತ್ತಾ, ಇತಿಹಾಸಕಾರರು ಧರ್ಮದ ತಂಟೆಗೆ ಹೋಗಬಾರದು ಎಂಬ ಎಚ್ಚರಿಕೆಯ ಮಾತನ್ನೂ ಹೇಳಿದರು. ಸ್ವಾಗತ ಸಮಿತಿಯಲ್ಲಿ ವಸತಿ ಸೌಕರ್ಯದ ಸೇತೃತ್ವ ವಹಿಸಿದ್ದ ಶ್ರೀ ಜಿ.ಎಚ್. ತಿಪ್ಪಾರೆಡ್ಡಿ ಅವರು ವಂದನಾರ್ಪಣೆ ಮಾಡಿದರು. ಇಡೀ ಕಾರ್ಯಕ್ರಮವನ್ನು ಅತ್ಯಂತ ಅಚ್ಚುಕಟ್ಟಾಗಿ ನಿರ್ವಹಿಸಿದವರು ಚಿತ್ರದುರ್ಗದ ಶ್ರೀ ಕೆ. ವೆಂಕಣ್ಣಾಚಾರ್ ಅವರು.

ವಿಚಾರ ಗೋಷ್ಠಿಗಳು : ೧೩-೭-೯೧ ರಂದು ಬೆಳಿಗ್ಗೆ ೮-೩೦ ಗಂಟೆಗೆ ಸಮ್ಮೇಳನದ ಮೊದಲ ವಿಚಾರ ಗೋಷ್ಠಿಯು ಸಿಂಧಗಿ ರಾಜಶೇಖರ ಅವರ ಅಧ್ಯಕ್ಷತೆಯಲ್ಲಿ ಆರಂಭವಾಯಿತು. ಒಂಭತ್ತು ಜನ ವಿದ್ವಾಂಸರು ತಮ್ಮ ಪ್ರಬಂಧಗಳನ್ನು ಮಂಡಿಸಿದ ಈ ಗೋಷ್ಠಿಯು ವಿಶೇಷವಾಗಿ ಚಿತ್ರದುರ್ಗದ ಇತಿಹಾಸವನ್ನು ಕುರಿತಂತೆಯೇ ಯೋಚಿತ ವಾಗಿತ್ತು. ಗೋಷ್ಠಿಯು ಕು||ಲಾವಣ್ಯಕಮಲೇಶ್ ಅವರ ಪ್ರಾರ್ಥನೆ ಮತ್ತು ಡಾ|| ಎಚ್.ಎಸ್. ಗೋಪಾಲರಾವ್ ಅವರ ಸ್ವಾಗತದೊಂದಿಗೆ ಆರಂಭವಾಯಿತು. ಕಾರ್ಯಕ್ರಮವನ್ನು ಶ್ರೀ ದೇವರಕೊಂಡಾರೆಡ್ಡಿ ಅವರು ನಿರ್ವಹಿಸಿದರು.

ಅದೇ ದಿನ ಬೆಳಿಗ್ಗೆ ೧೧ ರಿಂದ ೧ ಗಂಟೆಯವರೆಗೆ ಎರಡನೆಯ ಗೋಷ್ಠಿಯು ಡಾ|| ಆ. ಸುಂದರ ಅವರ ಅಧ್ಯಕ್ಷತೆಯಲ್ಲಿ ನಡೆಯಿತು. ೧೦ ಪ್ರಬಂಧಗಳು ಮಂಡಿತವಾದ ಈ ಗೋಷ್ಠಿಯನ್ನು ಶ್ರೀ ಬಿ. ರಾಜಶೇಖರಪ್ಪ ಅವರು ನಿರ್ವಹಿಸಿದರು. ೧೦ ಪ್ರಬಂಧಗಳು ಮಂಡಿತವಾದ ಮೂರನೆಯ ಗೋಷ್ಠಿಯು ಅಧ್ಯಕ್ಷತೆಯನ್ನು ಡಾ|| ಎಚ್.ಎಸ್. ರಿತ್ತಿ ಅವರು ವಹಿಸಿದ್ದು, ಶ್ರೀಮತಿ ಕೆ. ವಸಂತಲಕ್ಷ್ಮಿ ಅವರು ಗೋಷ್ಠಿಯ ನಿರ್ವಹಣೆ ಮಾಡಿದರು. ನಾಲ್ಕನೆಯ ಗೋಷ್ಠಿಯು ಅಧ್ಯಕ್ಷತೆಯನ್ನು ಡಾ|| ಎಚ್.ಎಸ್. ರಿತ್ತಿ ಅವರೇ ವಹಿಸಿಕೊಂಡು ೮ ಪ್ರಬಂಧಗಳ ಮಂಡನೆಗೆ ಅವಕಾಶ ನೀಡಿದರು. ಶ್ರೀ ಎಂ.ಜಿ. ನಾಗರಾಜ್ ಗೋಷ್ಠಿಯ ನಿರ್ವಹಣೆ ಮಾಡಿದರು. ಗೋಷ್ಠಿ ಮುಗಿದ ಮೇಲೆ ಸಂಜೆ ಆರು ಗಂಟೆಗೆ ಪ್ರೊ|| ಜಿ.ಎಸ್. ದೀಕ್ಷಿತ್ ಅವರ ಅಧ್ಯಕ್ಷತೆಯಲ್ಲಿ ಡಾ|| ಸಿಂಧಗಿರಾಜಶೇಖರ್ ಅವರ ರಾಷ್ಟ್ರ ಕೂಟ ಆರ್ಟ್ ಇನ್ ಕರ್ನಾಟಕ ಎಂಬ ಕೃತಿಯನ್ನು ಬಿಡುಗಡೆ ಮಾಡಲಾಯಿತು.

ಸರ್ವಸದಸ್ಯರ ಸಭೆ : ಆ ನಂತರ ಎಸ್.ಜೆ.ಎಂ. ಕಲ್ಯಾಣ ಮಂಟಪದಲ್ಲಿ ಸಂಜೆ ೬-೩೦ ಗಂಟೆಗೆ ಅಕಾಡೆಮಿಯ ವಾರ್ಷಿಕ ಸರ್ವಸದಸ್ಯರ ಸಭೆಯು ಅಕಾಡೆಮಿಯ ಅಧ್ಯಕ್ಷರಾದ ಡಾ|| ಜಿ.ಎಸ್. ದೀಕ್ಷಿತ್ ಅವರ ಅಧ್ಯಕ್ಷತೆಯಲ್ಲಿ ನಡೆಯಿತು. ಡಾ|| ಚೂಡಾಮಣಿ ನಂದಗೋಪಾಲ್ ಅವರ ಪ್ರಾರ್ಥನೆಯೊಂದಿಗೆ ಆರಂಭವಾಗಿ ನಂತರ ಡಾ|| ಬಿ.ಎಸ್. ಶಾಸ್ತ್ರಿ, ಅಕಾಡೆಮಿಯ ಸದಸ್ಯ ಶ್ರೀ ವಾಸುದೇವಯ್ಯ ಅವರುಗಳ ನಿಧನಕ್ಕೆ ಸಂತಾಪ ಸೂಚಿಸಿ ಲಾಯಿತು. ನಂತರ, ಸರ್ವಸದಸ್ಯರಿಗೆ ಅಕಾಡೆಮಿಯ ಕಾರ್ಯಕಾರಿ ಸಮಿತಿಯ ಪರಿಚಯ ಮಾಡಿಕೊಡಲಾಯಿತು.

ಪ್ರಧಾನ ಕಾರ್ಯದರ್ಶಿಯವರು ವಾಚನ ಮಾಡಿದ ೧೯೯೦-೯೧ ನೆಯ ಸಾಲಿನ ಅಕಾಡೆಮಿಯ ವರದಿ ಯನ್ನು ಒಪ್ಪಬಹುದೆಂದು ಡಾ|| ಎಚ್.ಎಸ್. ರಿತ್ತಿ ಅವರು ಸೂಚಿಸಿದ್ದನ್ನು ಡಾ|| ಎಸ್.ಕೆ. ಹಾವನೂರ್ ಮತ್ತು ಡಾ|| ಎಂ. ಚಿದಾನಂದಮೂರ್ತಿ ಅವರು ಅನುಮೋದಿಸಿದರು. ಕೋಶಾಧಿಕಾರಿ ಶ್ರೀ ಎಂ.ಬಿ. ಪಾಟೀಲ್ ಅವರು ಕಳೆದ ವರ್ಷದ ಪರಿಶೋಧಿತ ಲೆಕ್ಕಪತ್ರವನ್ನು ಸಭೆಯ ಮುಂದಿಟ್ಟರು. ಹಾಗೆಯೇ ಅಕಾಡೆಮಿಯು ಆರ್ಥಿಕವಾಗಿ ಅನುಭವಿಸುತ್ತಿರುವ ಕುಂದು-ಕೊರತೆಗಳನ್ನು ವಿವರಿಸಿದರು-ಬಾಕಿ ಬರಬೇಕಾದ ಅಜೀವ ಸದಸ್ಯತ್ವದ ಶುಲ್ಕ,

ಇತಿಹಾಸ ದರ್ಶನ

ನವೀಕರಣಗೊಳ್ಳದಿರುವ ಸಾಮಾನ್ಯ ಸದಸ್ಯತ್ವ ಇತ್ಯಾದಿಗಳ ಬಗ್ಗೆ ವಿನರಣೆ ನೀಡಿದರು. ಅಧ್ಯಕ್ಷರು ಸಲಹೆಗಳಿಗಾಗಿ ಸದಸ್ಯರನ್ನು ಕೋರಿದರು. ವಿದೇಶಗಳ ಹಲವು ವಿಜ್ಞಾನ ಸಂಸ್ಥೆಗಳಂತೆ ಸದಸ್ಯರಿಂದ ಚಂದಾ ಪಡೆದು ಹಾಗೂ ಇ.ದ. ಸಂಚಿಕೆಯಲ್ಲಿ ಪ್ರಕಟಗೊಳ್ಳುವ ಪ್ರಬಂಧಗಳ ಲೇಖಕರಿಂದ ವಿಶೇಷ ಚಂದಾ ಪಡೆದು ಆರ್ಥಿಕ ತೊಂದರೆ ನಿವಾರಣೆ ಮಾಡಿ ಕೊಳ್ಳಲು ಡಾ|| ಎಸ್.ಕೆ. ಹಾವನೂರ್ ಅವರು ನೀಡಿದ ಸಲಹೆಯು ನಿರ್ಣಾಯಕವಾಗಬೇಕಾದ ಅವಶ್ಯಕತೆಯಿಲ್ಲ ಎಂದು ಡಾ|| ಎಂ. ಚಿದಾನಂದಮೂರ್ತಿ ಅವರು ತಿಳಿಸಿದರು. ಒಬ್ಬ ಸದಸ್ಯರು ಮತ್ತಿಬ್ಬರನ್ನು ಅರ್ಜಿವ ಸದಸ್ಯರನ್ನಾಗಿಸಿ ಸದಸ್ಯ ಬಲವನ್ನು ಹೆಚ್ಚಿಸುವುದರ ಮೂಲಕ ಆರ್ಥಿಕ ಬಲವನ್ನೂ ಹೆಚ್ಚಿಸಬಹುದೆಂದು ಡಾ|| ಸೂರ್ಯನಾಥ್ ಕಾಮತ್ ಅವರು ಸೂಚಿಸಿದರು. ಆದರೆ ಸದಸ್ಯತ್ವ ಸ್ವಇಚ್ಛೆಯಿಂದ ಪಡೆಯುವಂತಹುದು ಎಂದು ಡಾ|| ಹಾವನೂರ್ ಅವರು ಅಭಿಪ್ರಾಯ ಪಟ್ಟರು. ಅರ್ಜಿವ ಸದಸ್ಯರಿಗಿಂತ ವಾರ್ಷಿಕ ಸದಸ್ಯರ ಸಂಖ್ಯೆ ಹೆಚ್ಚಾಗುವುದು ವ್ಯವಹಾರಿಕವಾಗಿ ಒಳ್ಳೆಯದು ಎಂಬುದು ಡಾ|| ಬಾ.ರಾ. ಗೋಪಾಲ್ ಅವರ ಅಭಿಪ್ರಾಯ ವಾಗಿತ್ತು. ಆದರೆ ಸಾಮಾನ್ಯ ಸದಸ್ಯರ ಹೆಚ್ಚಳದಿಂದ ಆಗುವ ಹಲವು ಸಮಸ್ಯೆಗಳ ಬಗ್ಗೆ ಡಾ|| ಎಂ. ಚಿದಾನಂದಮೂರ್ತಿ ಮತ್ತು ಶ್ರೀ ಎಂ.ಬಿ. ಪಾಟೀಲ್ ಅವರು ವಿವರಿಸಿದರು. ಡಾ|| ಎಂ. ಚಿದಾನಂದಮೂರ್ತಿ ಅವರೇ ಅಕಾಡೆಮಿಯು ಇತರ ಸಂಘ ಸಂಸ್ಥೆಗಳೊಡನೆ ಸಂಯುಕ್ತವಾಗಿ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡು ವೆಚ್ಚವನ್ನು ಕಡಿಮೆ ಮಾಡಿಕೊಳ್ಳಬಹುದು ಎಂದು ಸೂಚನೆ ನೀಡಿದರು. ಈ ನಿಟ್ಟಿನಲ್ಲಿ ಮಿಥಿಕಾಸೋಸೈಟಿ, ಗೋಖಲೆ ಸಾರ್ವಜನಿಕ ಸಂಸ್ಥೆ, ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರು ಇತ್ಯಾದಿ ಸಂಸ್ಥೆಗಳ ಸಹಾಯ ದೊರಕುತ್ತಿರುವುದನ್ನು ಶ್ರೀ ಎಂ.ಬಿ. ಪಾಟೀಲ್ ಅವರು ಸಭೆಗೆ ತಿಳಿಸಿದರು. ಶ್ರೀ ಕೆ.ಪಿ. ಮನೋಹರಯ್ಯ ಅವರು ಅಕಾಡೆಮಿಗೆ ಅಭಿಮಾನಿ ವರ್ಗದಿಂದ ಪ್ರೋತ್ಸಾಹ ಮತ್ತು ಮಹಾಪ್ರೋತ್ಸಾಹರನ್ನು ಮಾಡಿಕೊಳ್ಳುವ ಬಗ್ಗೆ ಸಲಹೆ ನೀಡಿದರು.

ಕಳೆದ ವರ್ಷ ಲೆಕ್ಕಪತ್ರ ಪರಿಶೋಧನೆ ಮಾಡಿದ ಅಡಿಟರ್ ಆಚಾರ್ಯ ಮತ್ತು ಕಂಪನಿ ಅನರನ್ನೇ ಈ ವರ್ಷಕ್ಕೂ ಲೆಕ್ಕಪತ್ರ ಪರಿಶೋಧನೆಗೆ ನೇಮಿಸಿಕೊಳ್ಳಬಹುದೆಂದು ಸಭೆ ಸರ್ವಾನುಮತದಿಂದ ಒಪ್ಪಿತು. ಅದಕ್ಕೆ ಮೊದಲು ಕಳೆದ ವರ್ಷದ ಆಯ ವ್ಯಯ ಮತ್ತು ಗರ್ಭಿರ ಮುಂಗಡ ಪತ್ರವನ್ನು ಸಭೆಯು ಸರ್ವಾನುಮತದಿಂದ ಒಪ್ಪಿತು. ಲಕ್ಷ್ಮಿ ಮುದ್ರಣಾಲಯದ ಶ್ರೀ ಅಶೋಕ್ ಕುಮಾರ್ ಅವರು ಅಕಾಡೆಮಿಗೆ ಸ್ಟೀಲ್ ಬೀರುವನ್ನು ಕೊಡುಗೆಯಾಗಿ ನೀಡಿದರು. ಅದಕ್ಕಾಗಿ ಅವರಿಗೆ ಕೃತಜ್ಞತೆ ಸಮರ್ಪಿಸಲಾಯಿತು. ಹುಬ್ಬಳ್ಳಿಯ ಶ್ರೀ ಮೂರಳೇಧರ ಪಾಸ್ತೆ ಮತ್ತು ಚಿತ್ರದುರ್ಗದ ಶ್ರೀ ಟಿ. ಶಂಭುಲಿಂಗಪ್ಪ ಅವರು ಅಕಾಡೆಮಿಗೆ ಕ್ರಮವಾಗಿ ರೂ. ೫೦೦ ಮತ್ತು ರೂ. ೧೦೦೧ ರೂ. ಗಳ ಕಾಣಿಕೆ ನೀಡುವ ಆಶ್ವಾಸನ ನೀಡಿದರು. ಅವರಿಗೂ ಕೃತಜ್ಞತೆ ಸಲ್ಲಿಸಲಾಯಿತು.

ತೆರಾವುಗಳು : ಚಿತ್ರದುರ್ಗದ ಶ್ರೀ ಮುರುಘಾಮಠದ ಸಂಸ್ಥಾನದ ದಾಖಲೆಗಳ ಪರಿಶೀಲನೆಯ ಜವಾಬ್ದಾರಿಯನ್ನು ಶ್ರೀ ಜಗದ್ಗುರುಗಳು ಮೂವರು ಯುವ ಸಂಶೋಧಕರಿಗೆ ವಹಿಸಿ ಬಹುದೊಡ್ಡ ಉಪಕಾರವನ್ನು ಮಾಡಿದ್ದಾರೆ. ಆ ಮೂವರಲ್ಲಿ (ಶ್ರೀ ಬಿ. ರಾಜಶೇಖರಪ್ಪ, ಶ್ರೀ ಶೈಲ ಅರಾಧ್ಯ, ಶ್ರೀ ಲಕ್ಷ್ಮಣ್ ತೆಲಗಾವಿ) ಇಬ್ಬರು ಕರ್ನಾಟಕ ಸರ್ಕಾರದ ಖಾಯಂ ಹುದ್ದೆಗಳಲ್ಲಿ ನೇಮಕಗೊಂಡವರಾಗಿದ್ದು ಅವರ ಸೇವೆಯನ್ನು ಸಂಬಳ ಸಮೇತ ಆರಂಭಕ್ಕೆ ಎರಡು ವರ್ಷಗಳವರೆಗೆ ಸರ್ಕಾರವು ಶ್ರೀ ಮುರುಘಾಮಠಕ್ಕೆ ಒದಗಿಸಿಕೊಡಬೇಕೆಂದು ಕ.ಇ. ಅಕಾಡೆಮಿಯ ಸರ್ವಸದಸ್ಯರ ಸಭೆಯು ಒತ್ತಾಯಿಸುತ್ತದೆ ಎಂಬ ಡಾ|| ಎಂ. ಚಿದಾನಂದಮೂರ್ತಿ ಅವರು ಮಂಡಿಸಿದ ನಿರ್ಣಯವನ್ನು ಡಾ|| ಶ್ರೀನಿವಾಸ ಹಾವನೂರ್ ಅವರು ಅನುಮೋದಿಸಿದರು.

ಡಾ|| ಎಂ. ಚಿದಾನಂದಮೂರ್ತಿಯವರೇ ಕನ್ನಡ ವಿಶ್ವವಿದ್ಯಾಲಯದ ಶೀಘ್ರ ಕಾರ್ಯರಂಭದ ಸಂಬಂಧ ಮಂಡಿಸಿದ ನಿರ್ಣಯಕ್ಕೆ ಡಾ|| ಎಸ್.ಎಚ್. ರಿತ್ತಿ ಅವರಿಂದ ಭಿನ್ನಾಭಿಪ್ರಾಯ ವ್ಯಕ್ತವಾಯಿತು. ಶ್ರೀ ಎನ್.ಜಿ. ವಾರಿ, ಶ್ರೀ ಚಂದ್ರಶೇಖರ್ ಮತ್ತು ಶ್ರೀ ಶ್ರೀನಿವಾಸ ಹಾವನೂರ್ ಅವರು ಚರ್ಚೆಯಲ್ಲಿ ಪಾಲ್ಗೊಂಡರು.

ಈಗಾಗಲೇ ಕರ್ನಾಟಕ ಸರ್ಕಾರವು ಹಂಪೆಯಲ್ಲಿ ಕನ್ನಡ ವಿಶ್ವವಿದ್ಯಾಲಯದ ಸ್ಥಾಪನೆಗೆ ನಿರ್ಧಾರ ಕೈಗೊಂಡಿರುವುದರಿಂದ ಅದಕ್ಕಾಗಿ ಸರ್ಕಾರವನ್ನು ಅಭಿನಂದಿಸಿ, ಅದರ ಕಾರ್ಯಾರಂಭ ಶೀಘ್ರವೇ ಆಗಲಿ ಎಂದು ನಿರ್ಣಯಿಸಲಾಯಿತು.

ಭಾರತ ಮತ್ತು ಕರ್ನಾಟಕದ ಪ್ರಾಚೀನ ಇತಿಹಾಸದ ಅಧ್ಯಯನಕ್ಕೆ ವಿಶೇಷ ಗಮನ ನೀಡುವ ವ್ಯವಸ್ಥೆಗಳನ್ನು ಕರ್ನಾಟಕದ ಎಲ್ಲ ವಿಶ್ವವಿದ್ಯಾಲಯಗಳೂ ಕೈಗೊಳ್ಳಬೇಕು. ಬೆಂಗಳೂರು, ಮಂಗಳೂರು, ಕಲ್ಬುರ್ಗಿ, ಕುವೆಂಪು ವಿಶ್ವವಿದ್ಯಾಲಯಗಳ ಅಧಿಕಾರಿಗಳು ಇದನ್ನು ವಿಶೇಷವಾಗಿ ಗಮನಿಸಬೇಕು ಎಂದು ಡಾ|| ಅ. ಸುಂದರ ಅವರು ಮಂಡಿಸಿದ ಠರಾವನ್ನು ಸರ್ವಾನುಮತದಿಂದ ಸಭೆಯು ಸ್ವೀಕರಿಸಿತು. ಅದಕ್ಕೆ ಪೂರಕವಾಗಿ ಕಾಲೇಜುಗಳಲ್ಲಿ ಮತ್ತು ಪದವಿಪೂರ್ವ ಕಾಲೇಜುಗಳಲ್ಲಿಯೂ ಅದರ ಮಹತ್ವ ಇರುವುದನ್ನು ಚರ್ಚಿಸಲಾಯಿತು. ಐತಿಹಾಸಿಕ ಸ್ಮಾರಕಗಳ ರಕ್ಷಣೆಗೆ ಸಂಬಂಧಿಸಿದಂತೆ ಕಾಲೇಜುಗಳ, ಎನ್.ಎಸ್.ಎಸ್.ನ ನೆರವು ಪಡೆಯಬಹುದೆಂದು ಅಭಿಪ್ರಾಯ ಪಡಲಾಯಿತು.

ಮುಂಬಯಿ ಮತ್ತು ಹೈದರಾಬಾದ್ ಕರ್ನಾಟಕಗಳ ಜಿಲ್ಲೆಗಳಿಗೆ ಸಂಬಂಧಪಟ್ಟಂತೆ ಪ್ರದಾಭಿಲೇಖಗಳ ಸಮಗ್ರ, ವ್ಯಾಪಕ ಮತ್ತು ಕೂಲಂಕಷ ಶೋಧ ಮತ್ತು ಪ್ರಕಟಣೆ ಇದುವರೆಗೆ ಆಗದಿರುವುದು ಶೋಚನೀಯ. ಏಕೀಕೃತ, ಅಖಿಲ ಕರ್ನಾಟಕದ ಇತಿಹಾಸದ ಹೆಚ್ಚು ಸಮರ್ಪಕ ಮತ್ತು ಸರ್ವಾಂಗೀಣ ಅಧ್ಯಯನಕ್ಕೆ ಈ ಅಭಾವವು ಭಾರ್ಯಕವಾಗಿದೆ. ಆದ್ದರಿಂದ ಸದರಿ ಎಲ್ಲ ಜಿಲ್ಲೆಗಳನ್ನು ಕುರಿತು ಈ ಮುಖ್ಯ ವಿಷಯದಲ್ಲಿ ಒಂದು ಸುವ್ಯವಸ್ಥಿತ ಯೋಜನೆಯು ಸಿದ್ಧಪಡಿಸಲ್ಪಟ್ಟು ಅದು ನಿಯಮಿತ ವೇಳೆಯಲ್ಲಿ ಕಾರ್ಯಗತವಾಗುವಂತೆ ಮಾಡಲು ಶೀಘ್ರ ಕ್ರಮಗಳನ್ನು ಕೈಗೊಳ್ಳಬೇಕೆಂದು ಕರ್ನಾಟಕ ಇತಿಹಾಸ ಅಕಾಡೆಮಿಯ ಸರ್ವಸದಸ್ಯರ ಸಭೆಯು ಕರ್ನಾಟಕ ರಾಜ್ಯ ಸರ್ಕಾರವನ್ನು ಕಳಕಳಿಯಿಂದ ಕೋರುತ್ತದೆ ಎಂದು ಶ್ರೀ ಕೆ. ಅಭಿಶಂಕರ್ ಅವರು ಮಂಡಿಸಿದ ನಿರ್ಣಯವನ್ನು ಡಾ|| ಸೂರ್ಯನಾಥಕಾಮತ್ ಅವರು ಅನುಮೋದಿಸಿದರು. ಮುಂಬೈ ಮತ್ತು ಹೈದರಾಬಾದ್ ಕರ್ನಾಟಕ ಎಂಬ ಶಬ್ದಗಳನ್ನು ಕೈಬಿಡುವುದು ಒಳ್ಳೆಯದೆಂದು ಡಾ|| ಎಂ. ಚಿವಾನಂದಮೂರ್ತಿ ಅವರು ಸಲಹೆ ನೀಡಿದರು.

ಕರ್ನಾಟಕದ ಸಕಲ ಸ್ಥಳಗಳನ್ನು ಕುರಿತು ವ್ಯಾಪಕವಾದ ಮತ್ತು ಕೂಲಂಕಷವಾದ ಸ್ಥಳನಾಮಕೋಶವನ್ನು ವಿದ್ಯುಕ್ತವಾಗಿ ಸಿದ್ಧಪಡಿಸುವುದು ಅಪೇಕ್ಷಣೀಯ ಅವಶ್ಯಕವೂ ಆಗಿದೆ. ಅಂತಹ ಕೋಶವು ವಿವಿಧ ರೀತಿಗಳಲ್ಲಿ ಬಹಳ ಉಪಯೋಗಕರವಾಗಬಲ್ಲದು. ಆದ್ದರಿಂದ ಈ ಮಹತ್ವದ ವಿಷಯದ ಕೋಶದ ಸಂಪುಟಗಳನ್ನು ತಯಾರಿಸಿ ಪ್ರಕಟಿಸುವ ಯೋಜನೆಗೆ ಕರ್ನಾಟಕ ರಾಜ್ಯ ಸರ್ಕಾರವು ಶೀಘ್ರವಾಗಿ ಮಂಜೂರಾತಿ ನೀಡಬೇಕೆಂದು ಕರ್ನಾಟಕ ಇತಿಹಾಸ ಅಕಾಡೆಮಿಯ ಸರ್ವಸದಸ್ಯರ ಸಭೆಯು ವಿನಂತಿಸುತ್ತದೆ ಎಂಬ ಶ್ರೀ ಕೆ. ಅಭಿಶಂಕರ್ ಅವರ ಮತ್ತೊಂದು ಸೂಚನೆಗೆ ಸಭೆಯು ಸರ್ವಾನುಮೋದನೆ ದೊರೆಯಿತು.

ಕರ್ನಾಟಕ ಇತಿಹಾಸ ಅಕಾಡೆಮಿಯ ಆರನೆಯ ವಾರ್ಷಿಕ ಅಧಿವೇಶನವನ್ನು ಕಲಬುರ್ಗಿ ನಗರದಲ್ಲಿ ಹೈದರಾಬಾದ್ ಕರ್ನಾಟಕ ಶಿಕ್ಷಣ ಸಂಸ್ಥೆ ಮತ್ತು ಶ್ರೀ ಶರಣಬಸವೇಶ್ವರ ಸಂಸ್ಥಾನಗಳ ಆಶ್ರಯದಲ್ಲಿ ಪ್ರೊ|| ವಸಂತ ಕುಷ್ಟಗಿ, ಡಾ|| ಮಾಣಿಕರಾನ್ ಧನಶ್ರೀ, ಪ್ರೊ|| ಲಕ್ಷ್ಮಿ, ಪ್ರೊ|| ಗುಂಜಾಳ ಅವರ ನೆರವಿನೊಂದಿಗೆ ನಡೆಸಬಹುದೆಂದು ಶ್ರೀ ಕೆ. ಅಭಿಶಂಕರ್ ಅವರು ಮಾಡಿದ ಸೂಚನೆಯನ್ನು ದಾಖಲಿಸಲಾಯಿತು. ಸಭಾಧ್ಯಕ್ಷರ ಭಾಷಣದ ನಂತರ ಶ್ರೀ ಎಂ.ಬಿ. ಪಾಟೀಲ್ ಅವರು ವಂದನಾರ್ಪಣೆ ಮಾಡಿದರು.

೧೪-೭-೯೧ ರಂದು ಬೆಳಿಗ್ಗೆ ೮.೩೦ಕ್ಕೆ ಚಿತ್ರದುರ್ಗದ ಬೃಹನ್ನರದ ಅವರಣದಲ್ಲಿ ಸಮ್ಮೇಳನದ ಐದನೆಯ ಗೋಷ್ಠಿಯು ಡಾ|| ಶ್ರೀನಿವಾಸ ಹಾವನೂರ್ ಅವರ ಅಧ್ಯಕ್ಷತೆಯಲ್ಲಿ ನಡೆಯಿತು. ೧೪ ಜನ ವಿದ್ವಾಂಸರು ತಮ್ಮ ಪ್ರಬಂಧಗಳನ್ನು ಮಂಡಿಸಿದರು. ಅದೇ ಸ್ಥಳದಲ್ಲಿ ಡಾ|| ಪ್ರತಿಭಾ ಚಿಣ್ಣಪ್ಪ ಅವರ ಅಧ್ಯಕ್ಷತೆಯಲ್ಲಿ ನಡೆದ ಆರನೆಯ ವಿಚಾರಗೋಷ್ಠಿಯಲ್ಲಿ ಹನ್ನೊಂದು ಪ್ರಬಂಧಗಳು ಮಂಡಿತವಾದವು. ಐದನೆಯ ಗೋಷ್ಠಿಯನ್ನು

ಶ್ರೀ ವಿಜಯಕುಮಾರ್ ಅವರೂ ಆರನೆಯ ಗೋಷ್ಠಿಯನ್ನು ಡಾ|| ಎಚ್.ಆರ್. ರಘುನಾಥಭಟ್ಟರು ನಿರ್ವಹಿಸಿದರು. ಅದೇ ದಿನ ಮಧ್ಯಾಹ್ನ ೨ ಗಂಟೆಗೆ ಎಸ್.ಜೆ.ಎಂ. ಕಲ್ಯಾಣಸುಂಟಪದಲ್ಲಿ ಡಾ|| ಎಸ್.ವಿ. ದೇಶಿಕಾಚಾರ್ ಅವರ ಅಧ್ಯಕ್ಷತೆಯಲ್ಲಿ ನಡೆದ ಏಳನೆಯ ವಿಚಾರ ಗೋಷ್ಠಿಯಲ್ಲಿ ೧೧ ಪ್ರಬಂಧಗಳು ಮಂಡನೆಯಾದವು. ಶ್ರೀ ಕೆ.ಬಿ. ಶಿವತಾರಕ್ ಅವರು ನಿರ್ವಹಣೆ ಮಾಡಿದರು. ಸಮ್ಮೇಳನದ ಅಂತಿಮಗೋಷ್ಠಿ ಡಾ|| ಜ್ಯೋತ್ಸ್ನಾ ಕಾಮತ್ ಅವರ ಅಧ್ಯಕ್ಷತೆಯಲ್ಲಿ ಸಂಜೆ ೪ ಗಂಟೆಗೆ ಆರಂಭವಾಯಿತು. ಶ್ರೀ ಎಚ್. ರೇವಣಸಿದ್ದಪ್ಪ ಅವರು ನಿರ್ವಹಿಸಿದ ಗೋಷ್ಠಿಯಲ್ಲಿ ೧೩ ಪ್ರಬಂಧಗಳ ಮಂಡನೆಯಾಯಿತು.

೧೪-೭-೯೧ ರಂದು ಸಂಜೆ ೫-೩೦ಕ್ಕೆ ಸಮ್ಮೇಳನದ ಮುಕ್ತಾಯ ಸಮಾರಂಭವು ಬೃಹನ್ನೆರದ ಉತ್ತರಾಧಿಕಾರಿಗಳಾದ ಪೂಜ್ಯ ಶ್ರೀ ಶ್ರೀ ಶಿವಮೂರ್ತಿ ಸ್ವಾಮಿಗಳ ಸಮ್ಮುಖದಲ್ಲಿ ಪೂಜ್ಯ ತರಳಬಾಳು ಜಗದ್ಗುರು ಶ್ರೀ ಶ್ರೀ ಡಾ|| ಶಿವಮೂರ್ತಿ ಶಿವಾಚಾರ್ಯ ಮಹಾಸ್ವಾಮಿಗಳವರ ಅಧ್ಯಕ್ಷತೆಯಲ್ಲಿ ನಡೆಯಿತು. ಶ್ರೀಮತಿ ಬಿ.ಪಿ. ಶೋಭಾ ಮತ್ತು ವೃಂದದವರಿಂದ ಪ್ರಾರ್ಥನೆಯಾದ ನಂತರ ಜಿಲ್ಲಾ ರಕ್ಷಣಾಧಿಕಾರಿಗಳೂ ಹಾಗೂ ಸ್ವಾಗತ ಸಮಿತಿಯ ಸದಸ್ಯರೂ ಆದ ಶ್ರೀ ಜೀವನ್ ವಿ. ಗಾಂವಕರ್ ಅವರು ಸ್ವಾಗತಿಸಿದರು. ಸಮಾರಂಭಕ್ಕೆ ಮುಖ್ಯ ಅತಿಥಿಗಳಾಗಿ ಬಂದಿದ್ದ ಕುವೆಂಪು ವಿಶ್ವವಿದ್ಯಾಲಯದ ಕುಲಪತಿಗಳಾದ ಪ್ರೊ|| ಎಂ.ಆರ್. ಗಜೇಂದ್ರಗಡ ಅವರು ಆಗಮಿಸಿ ಇತಿಹಾಸದ ಮಹತ್ವ ಕುರಿತು ಔಚಿತ್ಯಪೂರ್ಣ ಭಾಷಣ ಮಾಡಿದರು. ಪ್ರಸಿದ್ಧ ವಿದ್ವಾಂಸರಾದ ಡಾ|| ಎಂ. ಚಿದಾನಂದಮೂರ್ತಿ ಅವರು ಸಮಾರೋಪ ಭಾಷಣ ಮಾಡಿದ ನಂತರ ಬೃಹನ್ನೆರದ ಉತ್ತರಾಧಿಕಾರಿಗಳಾದ ಪೂಜ್ಯ ಶಿವಮೂರ್ತಿ ಸ್ವಾಮಿಗಳು ಆಶೀರ್ವಚನ ನೀಡಿದರು. ಆ ನಂತರ ಸಮ್ಮೇಳನಾಧ್ಯಕ್ಷರು, ಪ್ರತಿನಿಧಿಗಳ ಪರವಾಗಿ ಡಾ|| ಸೂರ್ಯನಾಥ್ ಕಾಮತ್, ಡಾ|| ಎಚ್.ಎಸ್. ಗೋಪಾಲರಾವ್, ಡಾ|| ಆ. ಸುಂದರ, ಡಾ|| ಜ್ಯೋತ್ಸ್ನಾ ಕಾಮತ್ ಮತ್ತು ಡಾ|| ಎಸ್.ಟಿ. ಪಾಟೀಲ್ ಅವರು ಸಮ್ಮೇಳನದ ಯಶಸ್ಸು, ಸ್ಥಳೀಯರ ಸಹಕಾರ ಮತ್ತು ವಿಶ್ವಾಸಗಳ ಬಗ್ಗೆ ಮೆಚ್ಚುಗೆಯ ಮಾತನ್ನಾಡಿ ಕೃತಜ್ಞತೆ ಸೂಚಿಸಿದರು. ಎಸ್.ಜೆ. ಎಂ ವಿದ್ಯಾಪೀಠದ ಆಡಳಿತಾಧಿಕಾರಿಗಳಾದ ಶ್ರೀ ಕೆ.ಎಂ. ವೀರೇಶ್ ಅವರು ವಂದನಾರ್ಪಣೆ ಮಾಡಿದರು. ಇಡೀ ಕಾರ್ಯಕ್ರಮವನ್ನು ಸ್ವಾಗತ ಸಮಿತಿಯ ಸದಸ್ಯರಾದ ಪ್ರೊ|| ಜಿ.ಎಂ. ಬಸವರಾಜ್ ಅವರು ನಿರ್ವಹಣೆ ಮಾಡಿದರು. ಸಮ್ಮೇಳನದ ಮೂರೂ ದಿನ ಸಂಜೆ ಆಕರ್ಷಣೀಯ ಸಾಂಸ್ಕೃತಿಕ ಕಾರ್ಯಕ್ರಮಗಳು ನಡೆದವು. ಮೊದಲ ದಿನ ಅಂತರರಾಷ್ಟ್ರೀಯ ಬಸ್ಸಿನಕುದ್ರು ಶ್ರೀ ಕೊಗ್ಗಕಾಮತರ ಶ್ರೀ ಗಣೇಶ ಯಕ್ಷಗಾನ ಮಂಡಳಿಯವರಿಂದ 'ಲಂಕಾದಹನ' ಪ್ರಸಂಗ ಮತ್ತು ಎರಡನೆಯ ದಿನ ಅದೇ ತಂಡದವರಿಂದ 'ಗರುಡಗರ್ವಭಂಗ' ಪ್ರಸಂಗದ ಪ್ರದರ್ಶನದ ಏರ್ಪಾಡಾಗಿತ್ತು. ಮೂರನೆಯ ದಿನ ಸಂಜೆ ಆಕಾಶವಾಣಿ ಕಲಾವಿದ ಶಿವಮೊಗ್ಗ ಶ್ರೀ ಎಚ್. ವೇಣುಗೋಪಾಲ್ ಮತ್ತು ತಂಡದವರಿಂದ ಸುಗಮ ಸಂಗೀತ ಕಾರ್ಯಕ್ರಮ ನಡೆಯಿತು.

ವಿಚಾರ ಸಂಕಿರಣ : ೧೯೯೧ ರಲ್ಲಿ ಪ್ರಕಟವಾದ ಓದುಗರ ವಿಶೇಷ ಗಮನ ಸೆಳೆದ ಶ್ರೀ ಎನ್.ಪಿ. ಶಂಕರನಾರಾಯಣರಾಯರ 'ಸ್ವಾತಂತ್ರ್ಯಗಂಗೆಯ ಸಾವಿರ ತೊರೆಗಳು' ಎಂಬ ಉತ್ತಮ ಕೃತಿಯನ್ನು ಕುರಿತು ಅಕಾಡೆಮಿಯು ನವಕರ್ನಾಟಕ ಪ್ರಕಾಶನದ ಆಶ್ರಯದಲ್ಲಿ ವಿಚಾರಸಂಕಿರಣವೊಂದನ್ನು ೬-೧೦-೯೧ರಂದು ಬೆಂಗಳೂರಿನ ಗಾಂಧಿಭವನದಲ್ಲಿ ಏರ್ಪಡಿಸಿತ್ತು.

ಬೆಳಿಗ್ಗೆ ೧೦ ಗಂಟೆಗೆ ಆರಂಭವಾದ ಮೊದಲ ಗೋಷ್ಠಿಯ ಅಧ್ಯಕ್ಷತೆಯನ್ನು ಡಾ|| ಎಸ್.ವಿ. ದೇಶಿಕಾಚಾರ್ ಅವರು ವಹಿಸಿದ್ದು ಶ್ರೀ ಎಂ.ಪಿ. ಪ್ರಕಾಶ, ಡಾ|| ಬರಗೂರು ರಾಮಚಂದ್ರಪ್ಪ, ಡಾ|| ಎಸ್. ಚಂದ್ರಶೇಖರ್ ಮತ್ತು ಪ್ರೊ|| ಅಬ್ದುಲ್ ಅಜೀಜ್ ಅವರು ಕೃತಿಯ ವಿವಿಧ ಮುಖಗಳ ಬಗ್ಗೆ ತಮ್ಮ ವಿಚಾರಗಳನ್ನು ಮಂಡಿಸಿದರು. ಡಾ|| ಎಚ್.ಎಸ್. ಗೋಪಾಲರಾವ್ ಅವರು ಸ್ವಾಗತಿಸಿದ ನಂತರ ಪ್ರಕಾಶಕ ಶ್ರೀ ಆರ್.ಎಸ್. ರಾಜಾರಾಂ ಅವರು ಕೃತಿಯ ಪ್ರಕಟಣೆಯ ಬಗ್ಗೆ ವಿವರ ನೀಡಿದರು. ಗೋಷ್ಠಿಯನ್ನು ಶ್ರೀ ಎಸ್.ಎ. ಜಗನ್ನಾಥ್ ನಿರ್ವಹಿಸಿದರು.

ಇತಿಹಾಸ ದರ್ಶನ

ಮಧ್ಯಾಹ್ನ ೧ ಗಂಟೆಗೆ ಆರಂಭವಾದ ಎರಡನೆಯ ಗೋಷ್ಠಿಯ ಅಧ್ಯಕ್ಷತೆಯನ್ನು ಪ್ರೊ|| ಜಿ.ಎಸ್. ದೀಕ್ಷಿತ್ ಅವರು ವಹಿಸಿದ್ದು ಕೃತಿಯೊಳಗಿನ ವಿವಿಧ ವಿಷಯಗಳ ಬಗ್ಗೆ ಡಾ|| ಸೂರ್ಯನಾಥ್ ಕಾಮತ್, ಶ್ರೀ ಕೆ. ಅಭಿಶಂಕರ್, ಪ್ರೊ|| ಎಂ.ವಿ. ಶ್ರೀನಿವಾಸ್, ಪ್ರೊ|| ಎಲ್.ಎಸ್. ಶೇಷಗಿರಿರಾವ್ ಅವರು ವಿಶ್ಲೇಷಿಸಿದರು. ಎರಡೂ ಗೋಷ್ಠಿಗಳಲ್ಲಿ ಮಂಡಿತವಾದ ವಿಷಯಗಳು ಮತ್ತು ಕೃತಿಯ ಸಮೀಕ್ಷೆಯನ್ನು ಡಾ|| ಆರ್. ರಾಮಕೃಷ್ಣನ್ ಅವರು ಮಾಡಿದರು. ಕಾರ್ಯಕ್ರಮವನ್ನು ಡಾ|| ಎಚ್.ಎಸ್. ಗೋಪಾಲರಾವ್ ನಿರ್ವಹಿಸಿದರು. ಶ್ರೀ ಎಂ.ಬಿ. ಪಾಟೀಲ್ ಅವರು ವಂದನಾರ್ಪಣೆ ಮಾಡಿದರು.

ಐತಿಹಾಸಿಕ ಪರಂಪರೆ ಉಳಿಸಿ ದಿನಾಚರಣೆ : ಕಳೆದ ವರ್ಷದಂತೆಯೇ ಈ ವರ್ಷವು ಅಕಾಡೆಮಿಯು ಐತಿಹಾಸಿಕ ಪರಂಪರೆ ಉಳಿಸಿ ದಿನಾಚರಣೆಯನ್ನು ರಾಜ್ಯಾದ್ಯಂತ ನಡೆಸಿದೆ. ೩೦-೧೦-೯೧ ರಂದು ಸಂಜೆ ೬ಕ್ಕೆ ಕರ್ನಾಟಕದ ಶ್ರೇಷ್ಠ ನ್ಯಾಯಾಲಯದ ಮುಖ್ಯ ನ್ಯಾಯಾಧೀಶರಾದ ಶ್ರೀ ಎಂ. ರಾಮಾಚೋಯಿಸ್ ಅವರು ಬೆಂಗಳೂರಿನ ವೆಂಕಟಪ್ಪ ಆರ್ಟ್‌ಗ್ಯಾಲರಿಯಲ್ಲಿ ಐತಿಹಾಸಿಕ ಪರಂಪರೆ ಉಳಿಸಿ ದಿನಾಚರಣೆಯ ಕಾರ್ಯಕ್ರಮದ ಉದ್ಘಾಟನೆಯನ್ನು ಮಾಡಿದರು. ಸಮಾರಂಭದ ಅಧ್ಯಕ್ಷತೆಯನ್ನು ಪ್ರೊ|| ಜಿ.ಎಸ್. ದೀಕ್ಷಿತ್ ಅವರು ವಹಿಸಿದ್ದರು.

ದಿನಾಚರಣೆಯ ಅಂಗವಾಗಿ ಕಳೆದ ವರ್ಷದಂತೆಯೇ ಈ ವರ್ಷವು ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರು ಸಂಸ್ಥೆಯು ಬೆಂಗಳೂರು ಮುಖ್ಯ ಕಛೇರಿಯ ಜನರಲ್ ಮ್ಯಾನೇಜರ್ ಶ್ರೀ ಬಾಲಗೋಪಾಲ್ ಅವರು ನೀಡಿದ್ದ ಉದಾರಧನ ಸಹಾಯದೊಂದಿಗೆ, ಕಲಾವಿದ ಶ್ರೀ ಕಮಲೇಶ್ ಅವರು ವಿನ್ಯಾಸಗೊಳಿಸಿ ಸಿದ್ಧಪಡಿಸಿದ ಕೊಟ್ಟಿದ್ದ ಭಿತ್ತಿ ಪತ್ರವನ್ನು ಸಮಾರಂಭದಲ್ಲಿ ಬಿಡುಗಡೆ ಮಾಡಲಾಯಿತು. ಎಂದಿನಂತೆ ಸಮಯಕ್ಕೆ ಸರಿಯಾಗಿ ಕರ್ನಾಟಕದಾದ್ಯಂತ ಇರುವ ಉತ್ಸಾಹಿ ಆಸಕ್ತ ಇತಿಹಾಸಾಭಿಮಾನಿಗಳಾದ ಅಕಾಡೆಮಿಯ ಸದಸ್ಯರಿಗೆ ಭಿತ್ತಿಪತ್ರಗಳನ್ನು ರವಾನಿಸಲಾಗಿತ್ತು. ಅವರುಗಳು ಅಕಾಡೆಮಿಯ ಕರೆಯಂತೆ ೩೧-೧೦-೯೧ ರಂದು ತಮ್ಮ ಊರುಗಳಲ್ಲಿ ಊರಿನ ಅಧಿಕಾರಿಗಳ ಗಣ್ಯರ ನೆರವಿನೊಂದಿಗೆ ಭಿತ್ತಿಪತ್ರಗಳನ್ನು ಗಮನಸೆಳೆಯುವ ಸ್ಥಳಗಳಲ್ಲಿ ಅಂಟಿಸಿ, ಸರಳ ಸಮಾರಂಭಗಳನ್ನು ನಡೆಸಿ, ಅಕಾಡೆಮಿಯ ಉದ್ದೇಶವು ಸಫಲವಾಗಲು ನೆರವಾಗಿದ್ದಾರೆ. ಈ ನಿಟ್ಟಿನಲ್ಲಿ ಕೊಟ್ಟೂರಿನ ಶ್ರೀ ಎಸ್.ಎಂ. ನಾಗಭೂಷಣ ಕಾಜಗೇರಿಯ ಶ್ರೀ ಎಸ್. ರಾಜೇಂದ್ರಪ್ಪ, ಗುಲ್ಬರ್ಗದ ಪ್ರೊ|| ವಸಂತ ಕುಷ್ಟಗಿ, ಕೊಡ್ಗಿಯ ಶ್ರೀ ವಿಜಯಕುಮಾರ್, ಚಿತ್ರದುರ್ಗದ ಕೆ. ವೆಂಕಣ್ಣಾಚಾರ್, ಗುಲ್ಬರ್ಗದ ಶ್ರೀಮತಿ ಪರ್ವಿನ್ ರುಕ್ಮಿಣಾ ಅವರುಗಳು ವಿವಿಧ ಸ್ಥಳಗಳಲ್ಲಿ ಕಾರ್ಯಕ್ರಮಗಳನ್ನು ನಡೆಸಿ, ಅಕಾಡೆಮಿಯ ಕಾರ್ಯಸಫಲತೆಗೆ ಕಾರಣರಾಗಿದ್ದಾರೆ. ಅವರೆಲ್ಲರಿಗೂ ಹೃತ್ಪೂರ್ವಕ ಧನ್ಯವಾದಗಳನ್ನು ಅರ್ಪಿಸಲಾಗುತ್ತಿದೆ. ಈ ಕಾರ್ಯಕ್ರಮದಲ್ಲಿ ಸಹಕರಿಸಿದ ಎಲ್ಲಾ ಶಾಲಾ, ಕಾಲೇಜು, ಸಂಘ, ಸಂಸ್ಥೆಗಳಿಗೂ, ಮಹನೀಯರಿಗೂ ಅಕಾಡೆಮಿಯು ಕೃತಜ್ಞತೆಯನ್ನು ಸೂಚಿಸುತ್ತದೆ.

ಜನ್ಮ ಶತಮಾನೋತ್ಸವಗಳು : ದಿನಾಂಕ ೬-೬-೧೯೯೧ ರಂದು ಸಂಜೆ ಬೆಂಗಳೂರಿನ ಗಾಂಧೀಸಾಹಿತ್ಯ ಸಂಘದಲ್ಲಿ, ಅದೇ ಸಂಸ್ಥೆಯ ಸಹಕಾರದೊಂದಿಗೆ ಅಕಾಡೆಮಿಯು ಪ್ರೊ|| ಜಿ.ಎಸ್. ದೀಕ್ಷಿತ್ ಅವರ ಅಧ್ಯಕ್ಷತೆಯಲ್ಲಿ ಪಂಡಿತ ತಾರಾನಾಥರ ಜನ್ಮ ಶತಮಾನೋತ್ಸವವನ್ನು ಆಚರಿಸಿತು. ಸಮಾರಂಭದಲ್ಲಿ ಪಂಡಿತ ತಾರಾನಾಥರ ಬದುಕು, ಸಾಧನೆಗಳನ್ನು ಕುರಿತು ಶ್ರೀ ನೀಲತ್ತ ಹಳ್ಳಿ ಕಸ್ತೂರಿ ಮತ್ತು ಶ್ರೀ ಎನ್.ಪಿ. ಶಂಕರನಾರಾಯಣರಾವ್ ಅವರು ಉಪನ್ಯಾಸ ಮಾಡಿದರು.

೪-೧-೯೨ ರಂದು ಸಂಜೆ ಅದೇ ಗಾಂಧೀ ಸಾಹಿತ್ಯ ಸಂಘದಲ್ಲೇ, ಅದೇ ಸಂಸ್ಥೆಯ ಸಹಕಾರದೊಂದಿಗೆ ಡಾ|| ಎಂ.ಎಚ್. ಕೃಷ್ಣ ಅವರ ಜನ್ಮ ಶತಮಾನೋತ್ಸವವನ್ನು ಆಚರಿಸಲಾಯಿತು. ಸಮಾರಂಭದ ಅಧ್ಯಕ್ಷತೆಯನ್ನು ಪ್ರೊ|| ಎಂ.ಪಿ.ಎಲ್. ಶಾಸ್ತ್ರಿ ಅವರು ವಹಿಸಿದ್ದರು. ಡಾ|| ಎಂ.ಎಚ್. ಕೃಷ್ಣ ಅವರನ್ನು ಕುರಿತು ಡಾ|| ವಿ. ದೊರೆಸ್ವಾಮಿ ಅಯ್ಯಂಗಾರ್ ಅವರು ಮಾತನಾಡಿದರು. ಆ ಸಂದರ್ಭದಲ್ಲೇ ಡಾ|| ಎಂ.ಎಚ್. ಕೃಷ್ಣ ಅವರ ಬಗೆಗೆ

ವಿಶೇಷ ಅಧ್ಯಯನ ನಾಡಿರುವ, ಅವರ ಸಂಬಂಧಗಳಲ್ಲೊಬ್ಬರಾದ ಶ್ರೀ ಕೆ.ಜಿ. ನಾಗರಾಜನ್ ಅವರನ್ನು ಅಕಾಡೆಮಿಯು ಸತ್ಕರಿಸಿತು. ೧೯-೧-೧೯೯೨ ರಂದು ಅಕಾಡೆಮಿಯ ಬೆಂಗಳೂರು ನಗರ ಸಮಿತಿಯು ಡಾ|| ಎಂ.ಎಚ್. ಕೃಷ್ಣ ಅವರ ಸಾಧನೆಗಳನ್ನು ಮತ್ತು ಕೃತಿಗಳನ್ನು ಕುರಿತಂತೆ ವಿಚಾರ ಸಂಕರಣ ಕಾರ್ಯಕ್ರಮವೊಂದನ್ನು ಬೆಂಗಳೂರಿನ ಮಿಥಿಕ್ ಸೊಸೈಟಿಯಲ್ಲಿ ಹಮ್ಮಿಕೊಂಡಿತ್ತು. ಡಾ|| ಎ.ವಿ. ನರಸಿಂಹಮೂರ್ತಿ ಅವರ ಅಧ್ಯಕ್ಷತೆಯಲ್ಲಿ ಶ್ರೀ ಡಿ.ವಿ. ದೇವರಾಜ್, ಡಾ|| ಎಂ.ಎಸ್. ಕೃಷ್ಣಮೂರ್ತಿ, ಡಾ|| ಎಚ್.ಎಸ್. ಗೋಪಾಲರಾವ್, ಶ್ರೀಮತಿ ವಸಂತಲಕ್ಷ್ಮಿ ಅವರು ಕೃಷ್ಣ ಅವರ ವಿವಿಧ ಕಾರ್ಯಕ್ಷೇತ್ರಗಳ ಸಾಧನೆಯನ್ನು ವಿಶ್ಲೇಷಿಸಿದರು.

ಇತಿಹಾಸ ಪರೀಕ್ಷೆಗಳು : ದ್ವಿತೀಯ ಪಿ.ಯು.ಸಿ.ಯ ಇತಿಹಾಸ ವಿದ್ಯಾರ್ಥಿಗಳಿಗೆ ನಡೆಸುವ ಪ್ರಶಸ್ತಿ ಮತ್ತು ೧೮ ವರ್ಷ ಮೀರಿದವರಿಗೆ ನಡೆಸುವ ಪರಿಣತ ಪರೀಕ್ಷೆಗಳನ್ನು ಈ ವರ್ಷ ಮಾಚ್ ೧೫ ರಂದು ಕರ್ನಾಟಕದ ನಾಲ್ಕು ಕೇಂದ್ರಗಳಲ್ಲಿ (ಬೆಂಗಳೂರು, ಮೈಸೂರು, ಧಾರವಾಡ, ಗುಲ್ಬರ್ಗಾ) ನಡೆಸಲಾಯಿತು. ಪ್ರಶಸ್ತಿ ಪರೀಕ್ಷೆಗಳಿಗೆ ಒಟ್ಟು ೪೯೩೫ ವಿದ್ಯಾರ್ಥಿಗಳು, ಪರಿಣತ ಪರೀಕ್ಷೆಗಳಿಗೆ ೩೧ ಜನ ಕುಳಿತಿದ್ದು (ಬೆಂಗಳೂರು ೨೩೫೦ ಮೈಸೂರು ೯೨೫ ಧಾರವಾಡ ೧೩೭೫ ಗುಲ್ಬರ್ಗಾ ೨೮೫) ಬೆಂಗಳೂರು ಕೇಂದ್ರದಲ್ಲಿ ಶ್ರೀ ವೆಂಕಟರಾಜು, ಶ್ರೀ ಪಿ.ಜಿ. ನರಸಿಂಹಮೂರ್ತಿ, ಮೈಸೂರು ಕೇಂದ್ರದಲ್ಲಿ ಡಾ|| ಎಂ.ಎಸ್. ಕೃಷ್ಣಮೂರ್ತಿ, ಧಾರವಾಡ ಕೇಂದ್ರದಲ್ಲಿ ಪ್ರೊ|| ಸಿ.ವಿ. ಮಠದ ಗುಲ್ಬರ್ಗಾ ಕೇಂದ್ರದಲ್ಲಿ ಪ್ರೊ|| ವಸಂತ ಕುಷ್ವರಿ ಅವರು ಪರೀಕ್ಷೆಗಳು ಸಮರ್ಪಕವಾಗಿ ನಡೆಯಲು ಜವಾಬ್ದಾರಿ ಹೊತ್ತು ಸಹಕರಿಸಿದ್ದಾರೆ. ಅವರೆಲ್ಲರಿಗೂ ಅಕಾಡೆಮಿಯು ಕೃತಜ್ಞತೆ ಸಲ್ಲಿಸುತ್ತದೆ. ಎರಡೂ ಪರೀಕ್ಷೆಗಳ ಸಂಪೂರ್ಣ ನಿಯಂತ್ರಣದ ಜವಾಬ್ದಾರಿಯನ್ನು ಹೊತ್ತು, ಯಶಸ್ವಿಯಾಗಿ ನಿರ್ವಹಿಸಿದ ಶ್ರೀ ಸಿ.ಆರ್. ಗಾಡಗೋಳಿ ಅವರಿಗೆ ಅಕಾಡೆಮಿಯು ಧನ್ಯವಾದಗಳನ್ನರ್ಪಿಸುತ್ತದೆ.

ಕಾರ್ಯಕಾರೀ ಸಮಿತಿ ಸಭೆಗಳು : ೧೯೯೧ ನೆಯ ಸಾಲಿನಲ್ಲಿ ಅಕಾಡೆಮಿಯ ಕಾರ್ಯಕಾರೀ ಸಮಿತಿಯು ಬೆಂಗಳೂರಿನಲ್ಲಿ ಆರು ಬಾರಿ ಸಭೆ ಸೇರಿ (೮-೨-೯೧, ೨೫-೩-೧೯೯೧, ೨೦-೫-೯೧, ೪-೭-೯೧, ೨೨-೮-೯೧, ೪-೧೨-೯೧) ಅಕಾಡೆಮಿಯ ವಿವಿಧ ಕಾರ್ಯ ಚಟುವಟಿಕೆಗಳ ಬಗ್ಗೆ ಚರ್ಚಿಸಿ, ಅಕಾಡೆಮಿಯ ಉದ್ದೇಶಿತ ಕಾರ್ಯಕ್ರಮಗಳು ಫಲಪ್ರದವಾಗಲು ನೆರವಾಗಿದೆ. ಕಾರ್ಯಕಾರೀ ಸಮಿತಿಯ ಸದಸ್ಯರ ಸಲಹೆ, ಸಹಕಾರಗಳು ಅತ್ಯಂತ ಮಹತ್ವದ್ದಾಗಿದೆ. ಬೆಂಗಳೂರಿನಿಂದ ಹೊರಗಿರುವ ಕಾರ್ಯಕಾರೀ ಸಮಿತಿಯ ಸದಸ್ಯರೂ ಸಹ ಅವಕಾಶವಾದಾಗ ಸಭೆಗಳಲ್ಲಿ ಪಾಲ್ಗೊಂಡು, ಉಳಿದಂತೆ ಪತ್ರಮುಖೇನ ಸಂಪರ್ಕವಿವರಿಸಿಕೊಂಡು, ಬೆಂಗಳೂರಿಗೆ ಬಂದಾಗ ಪದಾಧಿಕಾರಿಗಳ ಭೇಟಿಯಾಗಿ ಸಲಹೆ-ಸಮಾಲೋಚನೆ ನಡೆಸುತ್ತಾ ಅಕಾಡೆಮಿಯ ಕಾರ್ಯಕ್ರಮಗಳ ಯಶಸ್ಸಿಗೆ ಕಾರಣರಾಗಿದ್ದಾರೆ. ಅವರೆಲ್ಲರಿಗೂ ಹೃತ್ಪೂರ್ವಕ ಧನ್ಯವಾದಗಳು.

ಸದಸ್ಯರ ಸಂಖ್ಯೆ : ಈ ವಾರ್ಷಿಕ ಮಹಾಸಭೆಯ ಹೊತ್ತಿಗೆ ಅಕಾಡೆಮಿಯ ಸದಸ್ಯತ್ವದ ವಿವರ ಹೀಗಿದೆ. ಅಜೀವ ಸದಸ್ಯರು: ೩೫೨. ಸಾಮಾನ್ಯ ಸದಸ್ಯರು: ೨೯೦. ಹಿಂದೆ ೧೯೮೬-೮೭ಕ್ಕೆ ೧೩೧, ೧೯೮೭-೮೮ಕ್ಕೆ ೧೧ + ೧೩೧ ೧೯೮೮-೮೯ಕ್ಕೆ ೬೭ + ೧೪೨ ೧೯೮೯-೯೦-೨೯೫ + ೨೫೦, ೧೯೯೦-೯೧ಕ್ಕೆ ೩೫೨ + ೨೯೦ (೧೯೯೨ಕ್ಕೆ ಸಾಮಾನ್ಯ ಸದಸ್ಯರಲ್ಲಿ ೧೬ ಜನ ಮಾತ್ರ ನವೀಕರಿಸಿರುತ್ತಾರೆ)

ಉತ್ತರ ಕರ್ನಾಟಕದ ಸಂಸ್ಕೃತಿ ಸಂವರ್ಧನೆ : ಡಾ|| ಹಾವನೂರ್ ಅವರು ಕೈಗೊಂಡಿರುವ ಬೊಂಬಾಯಿ ಕರ್ನಾಟಕದ ೧೭೦೦-೧೯೨೦ರ ಅವಧಿಯ ಸಾಮಾಜಿಕ ಇತಿಹಾಸದ ಪುನಾರಚನೆಗಾಗಿ ಐತಿಹಾಸಿಕ ದಾಖಲೆಗಳ ಅಧ್ಯಯನ, ರಕ್ಷಣೆ, ವಿಶ್ಲೇಷಣೆ ಇತ್ಯಾದಿ ಮಹತ್ವದ ಕಾರ್ಯಗಳನ್ನು ಸ್ವಾಯತ್ತವಾಗಿ ಕರ್ನಾಟಕ ಇತಿಹಾಸ ಅಕಾಡೆಮಿಯ ಅಂಗಸಂಸ್ಥೆಯಾಗಿ ನಡೆಸಲು ಕಾರ್ಯಕಾರೀ ಸಮಿತಿಯ ಒಪ್ಪಿಗೆ ನೀಡಿದ್ದು, ಅಧ್ಯಯನ ಕಾರ್ಯ ನಡೆಸುತ್ತಿರುವ ಡಾ|| ಹಾವನೂರ್ ಅವರು ಅಕ್ಟೋಬರ್ ೧೯೯೦ ರಿಂದ ನವೆಂಬರ್ ೧೯೯೧ ರವರೆಗಿನ ಕಾರ್ಯ ಯೋಜನಾ ವರದಿಯನ್ನು ನಮ್ಮ ಮುಂದಿಟ್ಟಿದ್ದಾರೆ. ಅಕಾಡೆಮಿಯು ಅವರಿಗೆ ಯಶಸ್ಸನ್ನು ಕೋರುತ್ತದೆ.

ಕೃತಜ್ಞತೆಗಳು : ಚಿತ್ರದುರ್ಗದಲ್ಲಿ ಅಕಾಡೆಮಿಯು ಜನೆಯ ವಾರ್ಷಿಕ ಸಮ್ಮೇಳನವನ್ನು ಅತ್ಯಂತ ಯಶಸ್ವಿ
ಯಾಗಿ, ನಡೆಯಲು ಸಹಕರಿಸಿ ಭಾಗವಹಿಸಿದ್ದ ಪ್ರತಿನಿಧಿಗಳು, ಅಚ್ಚುಕಟ್ಟಾಗಿ ನಡೆಸಿಕೊಟ್ಟ ಚಿತ್ರದುರ್ಗದ
ಶ್ರೀ ಮುರುಘರಾಜೇಂದ್ರ ಬೃಹನ್ನತದ ಪರಮಪುಜ್ಯ ಜಗದ್ಗುರುಗಳಾದ ಶ್ರೀ ಶ್ರೀ ಮಲ್ಲಿಕಾರ್ಜುನ ಮುರುಘರಾಜೇಂದ್ರ
ಮಹಾಸ್ವಾಮಿಗಳು, ಮತ್ತು ಚಿತ್ರದುರ್ಗದ ಗಣ್ಯರು, ಸ್ವಾಗತ ಸಮಿತಿಯ ಪದಾಧಿಕಾರಿಗಳು ಮತ್ತು ಸದಸ್ಯರು.
ಐತಿಹಾಸಿಕ ಪರಂಪರೆ ಉಳಿಸಿ ಕಾರ್ಯಕ್ರಮಕ್ಕೆ ಅರ್ಥಿಕ ನೆರವು ನೀಡಿದ ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರ್‌ನ
ಹಿರಿಯ ಅಧಿಕಾರಿ ಶ್ರೀ ಬಾಲಗೋಪಾಲ್, ಭಿತ್ತಿಪತ್ರ ಸಿದ್ಧಮಾಡಿಕೊಟ್ಟ ಕಲಾವಿದ ಶ್ರೀ ಕಮಲೇಶ್, ಆ
ಕಾರ್ಯಕ್ರಮದ ಯಶಸ್ಸಿಗೆ ಕಾರಣರಾದ ವಿವಿಧ ಸ್ಥಳಗಳ ಗಣ್ಯರು, ಇತಿಹಾಸ ಪರೀಕ್ಷೆಗಳ ಸಂದರ್ಭದಲ್ಲಿ ಸಹಕರಿಸಿದ
ವಿವಿಧ ಮಹನೀಯರು, ಸ್ಥಳವಕಾಶ ನೀಡಿದ ಶಾಲಾ ಕಾಲೇಜುಗಳ ಮುಖ್ಯಸ್ಥರು. ಇತಿಹಾಸ ದರ್ಶನ ಏಳನೆಯ
ಸಂಚಿಕೆಗೆ ೫,೦೦೦ ರೂ.ಗಳ ನೆರವು ನೀಡಿರುವ ಚಿತ್ರದುರ್ಗದ ಬೃಹನ್ನತದ ಸ್ವಾಮೀಜಿ ಅವರು ಮತ್ತು ಚಿತ್ರದುರ್ಗದ
ಗಣ್ಯರು, ಆಶ್ವಾಸನೆಯಂತೆ ೫೦೦ ರೂ.ಗಳ ಕಾಣಿಕೆ ನೀಡಿರುವ ಹುಬ್ಬಳ್ಳಿಯ ಶ್ರೀ ಮುರಳೀಧರವಾಸ್ತೆ ಅವರಿಗೂ,
೧೯೯೨ರ ಐತಿಹಾಸಿಕ ಪರಂಪರೆ ಉಳಿಸಿ ಕಾರ್ಯಕ್ರಮಕ್ಕೆ ರೂ. ೧೦,೦೦೦ ಸಹಾಯಧನ ನೀಡಿರುವ ಕರ್ನಾಟಕ
ಸರ್ಕಾರದ ಪುರಾತತ್ವ ಮತ್ತು ವಸ್ತು ಸಂಗ್ರಹಾಲಯ ಇಲಾಖೆಯ ಅಧಿಕಾರಿಗಳಿಗೆ, ನಮ್ಮ ಕಾರ್ಯಕ್ರಮಗಳಿಗೆ
ಸ್ಥಳಾವಕಾಶ, ಸಹಕಾರ ನೀಡುತ್ತಿರುವ ಬೆಂಗಳೂರಿನ ಮಿಥಿಕ್ ಸೊಸೈಟಿ, ಗಾಂಧೀಸಾಹಿತ್ಯ ಸಂಘ, ಗೋಖಲೆ ಸಾರ್ವ
ಜನಿಕ ಸಂಸ್ಥೆ, ವೆಂಕಟಪ್ಪ ಆರ್ಟ್ ಗ್ಯಾಲರಿಯ ಅಧಿಕಾರಿಗಳು, ಇತಿಹಾಸ ದರ್ಶನದ ೬ ಮತ್ತು ೭ ನೆಯ ಸಂಪುಟಗಳ
ಸಂಪಾದನೆಯ ಜವಾಬ್ದಾರಿ ಹೊತ್ತಿರುವ ಡಾ|| ಸೂರ್ಯನಾಥ್ ಕಾಮತ್, ಶ್ರೀ ದೇವರಕೊಂಡಾರೆಡ್ಡಿ, ಶ್ರೀ ಎಸ್.ಎ.
ಜಗನ್ನಾಥ, ಜನೆಯ ಸಂಪುಟದವರಿಗೆ ಇತಿಹಾಸದರ್ಶನವನ್ನು ಸಂಪಾದಿಸಿಕೊಟ್ಟ ಶ್ರೀ ಲಕ್ಷ್ಮಣ್ ತಿಲಗಾವಿ ಅವರಿಗೂ,
ನಮ್ಮ ಎಲ್ಲಾ ಕಾರ್ಯಕ್ರಮಗಳ ವರದಿ, ಪತ್ರಿಕಾ ಹೇಳಿಕೆಗಳನ್ನು ಪ್ರಕಟಿಸಿ ಸಹಕರಿಸುತ್ತಿರುವ ಕರ್ನಾಟಕದ ಎಲ್ಲಾ
ಪತ್ರಿಕೆಗಳು, ವಾರ್ತಾಸಂಸ್ಥೆಗಳು, ಆಕಾಶವಾಣಿ ಮತ್ತು ದೂರದರ್ಶನ ಕೇಂದ್ರದವರು, ಇತಿಹಾಸ ಅಕಾಡೆಮಿಗೆ ಧನ
ಸಹಾಯ ಮಾಡುವುದಾಗಿ ಆಶ್ವಾಸನೆ ನೀಡಿರುವ ಶಿಕ್ಷಣ ಮಂತ್ರಿಗಳಾದ ಶ್ರೀ ವೀರಪ್ಪಮೊಯಿಲಿ ಅವರಿಗೆ, ಈ
ಬಾರಿಯ ಸಮ್ಮೇಳನಕ್ಕೆ ಆಶ್ರಯ ನೀಡಿರುವ ರಾಯಚೂರಿನ ಪಂಡಿತ ತಾರಾನಾಥ ಶಿಕ್ಷಣ ಸಂಸ್ಥೆ, ಶ್ರೀ ಎಂ. ನಾಗಪ್ಪ,
ಶ್ರೀ ಧ್ರುವನಾರಾಯಣ ಮತ್ತು ರಾಯಚೂರಿನ ಗಣ್ಯಜನತೆಗೆ ಮತ್ತು ಎಲ್ಲಾ ಕಾರ್ಯಗಳಿಗೂ ಸಹಕಾರ ನೀಡಿ
ಪ್ರೋತ್ಸಾಹಿಸುತ್ತಿರುವ ಅಕಾಡೆಮಿಯ ಸರ್ವಸದಸ್ಯರಿಗೆ ಅಕಾಡೆಮಿಯು ಹೃತ್ಪೂರ್ವಕ ಕೃತಜ್ಞತೆಗಳನ್ನು
ಸಮರ್ಪಿಸುತ್ತದೆ.

೧೨.೭.೯೨

ಪ್ರಧಾನ ಕಾರ್ಯದರ್ಶಿ
ಡಾ|| ಎಚ್.ಎಸ್. ಗೋಪಾಲ ರಾವ್